

بیماری کی روک تھام اور کنٹرول (گروپ اجتماع پر پابندی) ضابطہ  
(Cap. 599G)

بیماری کی روک تھام اور کنٹرول (ماسک پہننا) ضابطہ (Cap. 599I)  
بیماری کی روک تھام اور کنٹرول (بعض افراد کے لیے لازمی جانچ) ضابطہ (Cap. 599J)

ترمیم شدہ سزاؤں کی شقیں

بیماری کی روک تھام اور کنٹرول (گروپ اجتماع پر پابندی) ضابطہ (Cap. 599G)

1. کوئی بھی شخص جو ممنوعہ گروپ اجتماع میں حصہ لیتا ہے وہ جرم کرتا ہے۔ ممنوعہ گروپ اجتماع میں شریک افراد مقررہ جرمانے کی ادائیگی کر کے جرم کی ذمہ داری سے سبکدوش ہوسکتے ہیں ، جس کی حد \$2,000 سے بڑھا کر \$5000 کردی جاتی ہے۔

بیماری کی روک تھام اور کنٹرول (ماسک پہننا) ضابطہ (Cap. 599I)

2. کوئی بھی شخص جو پبلک ٹرانسپورٹ پر سوار ہوتے ہوئے یا اس پر سواری کے دوران ، ایم ٹی آر کے معاوضہ والے علاقے میں داخل ہوتے ہوئے یا موجودگی کے دوران ، یا کسی مخصوص عوامی جگہ میں داخل ہوتے ہوئے یا موجودگی کے دوران ، ماسک پہننے میں ناکام ہو جاتا ہے (سیکرٹری برائے خوراک و صحت کی تفصیلات کے مطابق مخصوص عوامی جگہ جو اب تمام عوامی جگہوں کا احاطہ کرتی ہے ، کنٹری پارکس آرڈیننس (کیپ 208) کے سیکشن 2 میں درج کردہ خصوصی علاقوں اور کنٹری پارکس میں بیرونی عوامی مقامات کو شامل کرتا ہے) جرم کرتا ہے۔ جرم ثابت ہونے پر زیادہ سے زیادہ سزا یہ ہے ، جرمانے کی سطح 2 (\$5000) سے سطح 3 (\$10,000) تک بڑھا دی گئی۔ جرم کے لیے ذمہ داری سے سبکدوش ہونے کے لیے مقررہ جرمانہ \$2000 سے \$5000 تک بڑھایا گیا ہے۔

3. اگر کوئی شخص شرائط کے مطابق ماسک نہیں پہنتا ہے تو ، ایک مجاز شخص اس شخص کو عوامی ٹرانسپورٹ میں سوار ہونے یا متعلقہ علاقے میں داخل ہونے سے روک سکتا ہے ، اور ساتھ ہی اس شخص سے ماسک پہننے اور گاڑی سے اترنے یا مزکورہ جگہ سے چلے جانے کے لیے کہہ سکتا ہے۔ گاڑی سے اترنے یا جگہ سے چلے جانے کی شرط کی خلاف ورزی کرنے والا فرد جرم کرتا ہے۔ جرم ثابت ہونے پر زیادہ سے زیادہ جرمانے کی سطح 2 (\$5,000) سے بڑھا کر سطح 3 (\$10,000) تک کردی گئی ہے۔

بیماری کی روک تھام اور کنٹرول (بعض افراد کے لیے لازمی جانچ) ضابطہ (Cap. 599J)

4. جو بھی شخص لازمی جانچ کی ہدایت یا لازمی جانچ کے نوٹس کی ضرورت کی تعمیل کرنے میں ناکام ہوجاتا ہے وہ جرم کرتا ہے۔ جرم ثابت ہونے پر زیادہ سے زیادہ جرمانہ، سطح 1 (\$2000) سے بڑھا کر سطح 3 (\$10,000) تک کر دی گئی ہے۔ جرم کے لیے ذمہ داری سے سبکدوش ہونے کے لیے مقررہ جرمانہ \$2000 سے بڑھا کر \$5000 تک کر دیا گیا ہے۔